

(CD-xx) ૧ – ધંધો એવો શોધવો જેમાં

ધંધો એવો શોધવો જેમાં હોય નહીં હરીફાઈ,  
સ્પર્ધા વીનાની મૂળ વસ્તુ શોધના ચાર ગતી ઊપરે છવાઈ.  
માલ-સ્વદેશી ચોખ્ખો-આપણો શાશ્વત રહે છે ટકાઉ  
વસ્તુ-અમુલ્ય જાણી પછી તે પરદેશી મોહે ના ફસાઉ  
હે ભાઈ, નીજ ઘરે આપ ને સમજાવું.

સ્વ-દેશ પ્રેમી સ્વ-અભિમાની વાપરે ન ચીજ પરાઈ  
અહીંસક બહાદર, ભવ રણ જીતતાં માયાની જુવાની રંડાઈ --ધંધો.

ભેળ-સેળ વાળી લૌકીક દુકાનની અવસ્તુ પડી રેશે આંહીં  
પૈસા પડી જશે હેતુ નહીં સરશે મીથ્યાત્વ એ જ ધરજમાઈ  
હે ભાઈ, તકલાદી લોકની સગાઈ.

ક્ષેત્ર-પારકું સત્તા પારકી કર્તા-ભાવે હુંની ઠકરાઈ  
પારકી જંજાળમાં સ્વામીત્વ ભાવથી ભોક્તા રૂપે ભવો ભવ ભવાઈ --ધંધો.

વસ્તુ નીર્ભેળ પોષક આત્માનંદ ધંધો અમારો સતસંગ  
પ્રતિવાદી-વાદીને યે મંજૂર સ્થાદવાદ પરગટ દેશના અબંધ  
હે સાંઈ જ્ઞાની સંગે નીત્ય ચીત્ત પ્રસન્ન.

અલોકી-ધંધો સમજે આત્માર્થીજ વીલક્ષણા આવજો હો ભાઈ  
જ્ઞાનીને દેહરૂપી મંદિરીયું વ્હોરાવી મહા-મુક્ત પદ લીયો આંહી --ધંધો.

પ્રખ્યાતી-નામીની વધે-ઘટે પણ જાણ અનામી મૂળથીજ વીખ્યાત  
જ્ઞાની વીના તો કોઈ પણ કાળે મોક્ષ મીલે નહીં હાથ  
પૂરાં 'ઈ' નીરૂપાય સમકીતી અવગાઢ.

બીન-હરીકે કેવળ ખ્યાતનામ આપણે યે દાદા ગુણ ગાઈ  
ખંડન-મંડન જાણે ન જ્ઞાની એ જ છે નવલી-નવાઈ --ધંધો.

લોકોને જશ દઈ ચાલે છે આગળ સ્વધર્મે સંગમે સ્વારી  
વીશ્વ-હીતે વીચરી યથારથ સત નીજ ખોલી દીધી હુદીયાની બારી  
સૂણાવો ઊપાદાને મોક્ષ લગી ચારી.

આપણને આપણો ધરમ આપવાં આવ્યાં છે અવતાર-સ્થાયી  
અસ્થાયી સર્વે નાશવંત ધંધા, આત્મજ્ઞાને ઊકલે છે ભાઈ.

ચારે ય ગતીમાં શુદ્ધ વસ્તુનાં ગુણેશ્વરા ગયાં પથરાઈ  
વરવાં છે મોક્ષેશ જ્ઞાન-અવતાર ‘આ’ પૂર્ણત્વે લગની લગાઈ.

